

# श्रीसोमनाथसंस्कृतयुनिवर्सिटी, वेरावलम्

सत्रान्तपरीक्षा-एप्रिल, २०१७

कक्षा- शास्त्रीतृतीयवर्षम् (SEM-VI)

प्रश्नपत्रम्- ५

गुणाः- ७०

विषयः- नव्यव्याकरणम्

(CC-३.६.११)

समयः- ११:०० तः २:००

दिनाङ्कः- १५.४.२०१७

ग्रन्थः- परिभाषेन्दु शेखरः वाक्यपदीयञ्च

विभागः-१

- प्रश्नः- १ निम्नलिखितासु परिभाषाद्वयं व्याख्येयम् ८  
क. पुरस्तादपवादा अनन्तरान् विधीन् बाधन्ते नोत्तरान्  
ख. मध्येऽपवादाः पूर्वान् विधीन् बाधन्ते नोत्तरान्  
ग. प्रकल्प्य चापवादविषयं तत उत्सर्गोऽभिनिविशते
- प्रश्नः- २ निम्नलिखितयोः एका परिभाषा सावतरणं व्याख्येया- ८  
क. अनन्तरस्य विधिर्वा भवति प्रतिषेधो वेति  
ख. उपसञ्जनिष्यमाणनिमित्तोऽप्यवाद उपसञ्जातनिमित्तमप्युत्सर्गं बाधते।
- प्रश्नः- ३ निम्नलिखितेषु द्वयोरुपरि टिप्पणी लेख्या- ४  
क. प्राप्त इति भावे क्तः। येन नाप्राप्त इत्यस्य यत्कर्तृकावश्यप्राप्तावित्यर्थः, नञ्द्वयस्य प्रकृतार्थदार्ढ्यबोधकत्वात्।  
ख. तदप्राप्तियोगेऽचारितार्थं ह्येतस्य बाधकत्वे बीजम्।  
ग. गणरूपाभ्यासान्त्यणस्येत्वमित्यर्थे हलादिः शेषेण तन्निवृत्तौ तदनवकाशमीत्वे तु कृते न तस्य प्राप्तिरन्त्यहलोऽभावात्।
- प्रश्नः- ४ निम्नलिखितेषु प्रश्नेषु पञ्चप्रश्नानां लघूत्तरं देयम् ५  
क. रमा+ङि इत्यत्र डेरामि कृते याट् क्रियते न वा?  
ख. मध्ये पठितोऽपवादः कं विधिं बाधते?  
ग. विधि-शब्दस्य कस्मिन् लिङ्गे प्रयोगो भवति?  
घ. पच्युः इत्यत्र इयादेशानन्तरं कस्य निषेधः भवति?  
ङ. क्वचिदपवादविषये .. इत्यादिपरिभाषायाम् अपवादशब्दस्य कः अर्थः?  
च. काञ्चनी-शब्दे अण् कस्मिन् अर्थे भवति?  
छ. बाध्यसामान्यचिन्तायां येन 'नाप्राप्ते...' इत्यत्र 'येन' इति पदस्य कः अर्थः गृह्यते?

विभागः-२

- प्रश्नः- ५ निम्नलिखितासु परिभाषाद्वयं व्याख्येयम् ८  
क. ताच्छीलिकेषु वाऽसरूपविधिर्नास्ति।  
ख. क्तल्युट् तु मुन्खलर्थेषु वाऽसरूपविधिर्नास्ति।  
ग. उभयनिर्देशो पञ्चमीनिर्देशो बलीयान्।

- प्रश्न:- ६ निम्नलिखितयोः एका परिभाषा सावतरणं व्याख्येया- ८  
 क. अपवादो यद्यन्यत्र चरितार्थस्तर्ह्यन्तरङ्गेण बाध्यते।  
 ख. अभ्यासविकारेषु बाध्यबाधकभावो नास्ति।
- प्रश्न:- ७ निम्नलिखितेषु द्वयोरुपरि टिप्पणी लेख्या- ४  
 क. ननु तच्छीलादितृन्विषये ण्वुलपि स्यात् न च तृन्नपवादः, असरूपापवादस्य विकल्पेन बाधकत्वात्॥  
 ख. आदेशकृतवैरूप्यवत्सु लकारेषु स नास्तीत्यर्थः। अत्र च "हशश्चतोल्लङ् च" इति लङ्विधानं ज्ञापकम्।  
 ग. ननु "डमो ह्रस्वादचि डमुणित्यम्" इत्यादौ डमः परस्याचोऽचि परतो डम इति वेति सन्देहः स्यात्।।
- प्रश्न:- ८ निम्नलिखितेषु प्रश्नेषु पञ्चानां प्रश्नानां लघूत्तरं लेख्यम्- ५  
 क. अभ्यासविकारेषु किं न भवति?  
 ख. "दीर्घोऽकितः" इत्यत्र अकिद्ग्रहणं कस्याः परिभाषायाः ज्ञापकम् अस्ति?  
 ग. 'कम्प्रा' इत्यत्र केन सूत्रेण 'र' प्रत्ययो भवति?  
 घ. असरूप-शब्दे कः समासः?  
 ङ. विधि-शब्दस्य कोऽर्थः?  
 च. उभयनिर्देशः कस्मिन् सूत्रे वर्तते?  
 छ. लादेशे को विधिर्न भवति?
- विभाग:-३
- प्रश्न:- ९ निम्नलिखितासु कारिकाद्वयमाश्रित्य व्याख्या कार्या- ८  
 क. नानर्थिकामिमां कश्चिद् व्यवस्थां कर्तुमर्हति तस्मान्निबध्यते शब्दैः साधुत्वविषया स्मृतिः॥  
 ख. निर्जातशक्तेर्द्रव्यस्य तां तामर्थक्रियां प्रति विशिष्टद्रव्यसम्बन्धे सा शक्तिः प्रतिबध्यते॥  
 ग. अतीन्द्रियानसंवेद्यान् पश्यन्त्यार्षेण चक्षुषा ये भावान् वचनं तेषां नानुमानेन बाध्यते॥
- प्रश्न:- १० निम्नलिखितयोः एकस्य प्रश्नस्य उत्तरं लेख्यम्- ८  
 क. आगम-प्रमाणस्य ग्रन्थदिशा सिद्धिः कार्या।  
 ख. स्फोटस्वरूपस्य वर्णनं ग्रन्थदिशा कार्यम्
- प्रश्न:- ११ निम्नलिखितयोः विषयमेकमाश्रित्य टिप्पणी लेख्या- २  
 क. नित्यत्वे कृतकत्वे वा तेषामादिर्न विद्यते।  
 ख. द्वावुपादानशब्देषु शब्दौ शब्दविदो विदुः।
- प्रश्न:- १२ निम्नलिखितेषु प्रश्नद्वयस्य उत्तरं देयम् २  
 क. साधुशब्दाः कस्य साधनं भवति?  
 ख. अव्यवच्छिन्नाः पन्थानाः कस्य व्यवस्थिताः सन्ति?  
 ग. केषाम् अनुमानेन प्रसिद्धिरिति दुर्लभा अस्ति?  
 घ. अरणिस्थं ज्योतिः कस्य कारणं भवति?

\*\*\*